

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1490/8 - 2007 මාර්තු 26 වැනි සඳුදා - 2007.03.26  
1490/8 ஆம் இலக்கம் - 2007 ஆம் ஆண்டு மார்ச் மாதம் 26 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. 69/ 49.

(351 ஆம் அத்தியாயமான) குடிவருவோர், குடியகல்வோர் சட்டம்

(351 ஆம் அத்தியாயமான) குடிவருவோர், குடியகல்வோர் சட்டத்தின் 52 ஆம் பிரிவின்கீழ் உள்துறை நிர்வாக அமைச்சரால் ஆக்கப்பட்டு பாராளுமன்றத்தினால் அங்கீகரிக்கப்பட்ட ஒழுங்குவிதிகள்.

உள்ளக நிர்வாக அமைச்சர்.

கொழும்பு,  
2007.03.16.

ஒழுங்குவிதிகள்

1956 ஆம் ஆண்டு பெப்புருவரி 24 ஆம் தேதிய 10896 ஆம் இலக்க, வர்த்தமானியில் வெளியிடப்பட்ட 1956 ஆம் ஆண்டின் குடிவருவோர், குடியகல்வோர் ஒழுங்குவிதிகள் இத்தால் பின்வருமாறு மேலும் திருத்தப்படுகின்றன:-

(1) மேற்படி ஒழுங்குவிதிகளின் 13 ஆம் ஒழுங்குவிதியை உடனடுத்துப் பின்வரும் புதிய ஒழுங்குவிதியைச் சேர்ப்பதன்மூலம்:-

“13அ (1) இலங்கை பிரசைகளாக அல்லாதவர்களும் இலங்கைக்குப் பயணஞ் செய்ய முன்னுக்கின்றவர்களுமான எல்லா ஆட்களும் 13 ஆம் ஒழுங்குவிதியின் நியதிகளின்படி செலுத்தப்படற்பாலதான விசாக் கட்டணத்திற்கு மேலதிகமாக விமானச் சீட்டைக் கொள்வனவு செய்யும் நேரத்தில் பத்து (10) அமெரிக்க டொலர் அல்லது வேறு ஏதேனும் வெளிநாட்டு நாணயத்தில் அதற்குச் சமமான தொகையினதான மேலதிக விசாக் கட்டணமொன்றை விமானக் கம்பெனிக்குச் செலுத்துதல் வேண்டும். அத்தகைய மேலதிக விசாக் கட்டணமென்ற வகையில் சேகரிக்கப்பட்ட எல்லாப் பணங்களையும் குடிவரவு, குடியகல்வு கட்டுப்பாட்டாளருக்கு வரவு வைப்பது விமானக் கம்பனியின் கடமையாதல் வேண்டும்.

(2) ஓராம் பந்தியின்கீழ் விசாக் கட்டணங்களாக குடிவரவு, குடியகல்வு கட்டுப்பாட்டாளருக்கு வரவு வைக்கப்பட்ட பணங்களின் இரண்டு தசம் ஐந்து (2.5) சதவீதத்திற்குச் சமமான பணத்தொகையொன்று விசா வழங்குதல் தொடர்பிலான கடமைகளை நிறைவேற்றும் குடிவரவு, குடியகல்வு திணைக்களத்தின் எல்லா அலுவலர்களுக்கும் பணியாட்டொகுதி உறுப்பினர்களுக்கும் திணைக்களத்தின் விசா வழங்குதல் மற்றும் கண்காணித்தல் என்பவற்றுடன் தொடர்புடைய வேறு ஏதேனும் பிரிவில் கடமைகளை நிறைவேற்றும் அலுவலர்களுக்கும் பணியாட்டொகுதியினருக்கும் ஊக்குவிப்புக் கொடுப்பனவுகளைச் செய்வதற்குப் பயன்படுத்தப்படுதல் வேண்டும்.

(3) இலங்கைப் பிரசையொருவர் அல்லாத ஆளொருவருக்கு விசா ஒன்று வழங்கப்பட்டுள்ளவிடத்தும் அத்துடன் அத்தகைய ஆள் இலங்கையில் தங்கியிருக்கும் காலம் விசாவினால் அனுமதிக்கப்பட்ட காலப்பகுதியை விஞ்சுமிடத்தும் அத்தகைய

ஆள் இலங்கையில் மிகைத்துத் தங்கியிருந்த காலப்பகுதி தொடர்பில் கீழே குறித்துரைக்கப்பட்டவாறான அத்தகைய வீதங்களின்படி தண்டப் பணமொன்றைச் செலுத்துமாறு தேவைப்படுத்தப்படுதல் வேண்டும்:-

- (i) மிகைத்துத் தங்கியிருந்த காலப்பகுதி ஏழு (7) நாட்களை விஞ்சியுள்ளதன் முதல் விசாவின் செல்லுபடியாகும் காலப்பகுதி முடிவுற்ற தேதியிலிருந்து கணிக்கப்பட்ட முப்பது (30) நாட்கள்வரை தொடர்ந்திருந்துள்ளவிடத்து இருபத்தைந்து (25) அமெரிக்க டொலருக்குச் சமமான ரூபா பெறுமதி தண்டப்பணமொன்றாக அறவிடப்படும் ;
- (ii) மிகைத்துத் தங்கியிருந்த காலப்பகுதி முப்பது (30) நாட்களை விஞ்சியுள்ளதன் முதல் விசா செல்லுபடியான காலப்பகுதி முடிவுற்ற தேதியிலிருந்து கணிக்கப்பட்ட தொண்ணூறு (90) நாட்கள்வரை தொடர்ந்திருந்துள்ளவிடத்து ஐம்பது (50) அமெரிக்க டொலருக்குச் சமமான ரூபா பெறுமதி தண்டப்பணமொன்றாக அறவிடப்படும் ;
- (iii) மிகைத்துத் தங்கியிருந்த காலப்பகுதி முதல் விசாவின் செல்லுபடியாகும் காலப்பகுதி முடிவுற்ற தேதியிலிருந்து கணிக்கப்பட்ட தொண்ணூறு (90) நாட்களை விஞ்சியுள்ளவிடத்து நூறு (100) அமெரிக்க டொலருக்குச் சமமான ரூபா பெறுமதி தண்டப்பணமொன்றாக அறவிடப்படும் ;

ஆயினும்-

(அ) மேலே (i) ஆம் (ii) ஆம் (iii) ஆம் உட்பந்திகளுக்குட்பட்ட ஆட்களின் விடயத்தில் உடனடியாக தண்டப்பணத்தைச் செலுத்துமாறு மிகைத்துத் தங்கியிருந்த ஆட்களைத் தேவைப்படுத்துதலும் அத்துடன் அத்தகைய ஆட்கள் எதிர்காலச் சந்தர்ப்பமொன்றில் இலங்கையினுட் பிரவேசிக்கும் பட்சத்தில் கட்டுப்படுத்தப்படுவதற்காக அத்தகைய ஆட்களின் விவரங்கள் குடிவரவு, குடியகல்வு கட்டுப்பாட்டாளரால் குறித்துரைக்கப்பட்ட அத்தகைய முறையிலான அவதானிப்பு ஆவணமொன்றில் உள்ளடக்கப்படுதல் வேண்டும் ; அத்துடன்

(ஆ) மேலே விதித்துரைக்கப்பட்டவாறு தண்டப்பணத்தைச் செலுத்தத் தவறும் ஆட்களின் விடயத்தில் அத்தகைய ஆட்களின் விவரங்கள் குடிவரவு, குடியகல்வு கட்டுப்பாட்டாளரால் குறித்துரைக்கப்பட்ட அத்தகைய முறையிலான ஆவணமொன்றில் உள்ளடக்கப்படுவதற்காக உடனடியாக அனுப்பப்படுதல் வேண்டும் ; இந்த ஆவணம் அவ்வாறு அவசியப்படி எந்த ஆட்களின் பெயர்கள் அதன்கண் குறித்துரைக்கப்பட்டுள்ளனவோ அந்த ஆட்கள் ஏதேனும் வருங்காலச் சந்தர்ப்பத்தில் இலங்கையினுட் பிரவேசிப்பதைத் தடை செய்வதில் வழிகாட்டியொன்றாகப் பயன்படும்.”;

(2) இவ்வொழுங்குவிதியின் (3) ஆம் பந்தியின் ஏற்பாடுகள் 2007, மார்ச் 1 ஆம் தேதியிலிருந்து இவ்வொழுங்குவிதியின்

(1) ஆம் (2) ஆம் பந்தியின் ஏற்பாடுகள் 2007, யூலை 1 ஆம் தேதியிலிருந்தும் பயனுறுதல் வேண்டும்.